

నవ గ్రహాలు

దోషాలు, శాంతులు, పలిహారాలు,
యోగాలు, దానాలు, స్నానాలు,
ప్రదక్షిణలు, ముద్రలు, అవస్థలు,
పూజలు, ఎన్నో..... మరెన్నో....



నిత్ర పబ్లికేషన్స్



విషయ సూచిక



నవగ్రహాలు	12
నవగ్రహముల జననము	14
నవగ్రహాల తల్లిదండ్రులు, భార్యల పేర్లు	17
గ్రహాల ప్రభావం..!	18
మానవ జీవితం పైన గ్రహాలు చూపే ప్రభావం	22
గోచారము	24
గోచారము ప్రకారము గ్రహాలకు శుభస్థానాలు	26
గ్రహశాంతి ఎవరు చేయించుకోవాలి?	30
హోమంలో ఏ సమిథలను ఉపయోగిస్తే ఏ గ్రహ దోషం నివారించబడుతుంది?	32
రాజయోగాలను ప్రసాదించే గ్రహాల ఆధిపత్యం	36
గ్రహ దోషాలకు చేయవల్సిన దానాలు	38
నవగ్రహ దోషాల నివారణకు స్నానాలు	40
నవగ్రహాల అమరిక ఎలా ఉంటుంది?	47
నవగ్రహాలకు ప్రదక్షిణలు ఎలా చేయాలి?	48
నవగ్రహ దోష నివారణకు నవగ్రహ ముద్రలు	52
రాశులు, గ్రహాలరీత్యా శరీర భాగాలు	57
నవగ్రహాలు- నవధాన్యాలు	60
గ్రహోవస్థలు	61
ద్విగ్రహయోగం	63



న వ గ్ర హ ా లు



మానవుడి జాతక చక్రంలో కొలువుదీరి, అతని జీవిత చక్రాన్ని నియంత్రించే అశేష, విశేష దైవ స్వరూపాలు నవగ్రహాలు! మానవుల ఆలోచన, అభివ్యక్తీకరణ, ఆచరణ ఈ మూడు నవగ్రహ వీక్షణ మీదే ఆధారపడి వుంటాయి అంటారు.

జ్యోతిషం అనేది నవగ్రహాల మీద ఆధారపడి ఉంటుంది. దీనిలో నక్షత్రాల గుర్తింపు ఉంటుంది. నవగ్రహాల కదలికల మీద, ఏ గ్రహాలు బలంగా ఉన్నాయి, ఏ గ్రహాలు బలహీనంగా ఉన్నాయి, ఎన్నాళ్లు కదలికలు ఉంటాయి వంటి అంశాల మీద ఆధారపడి ఉంటుంది.

మానవ జీవితాన్ని ఎక్కువగా ప్రభావితం చేసేవే నవగ్రహాలు. గ్రహ గతులను బట్టి మానవజీవితం నడుస్తూ ఉంటుంది. గ్రహాలను మానవ జీవితంపై ప్రభావితం కాకుండా చేయడం ఎవరి వల్లకాదు. లాభ నష్టాలు, జయాపజయాలు, మిత్రుత్వం, శత్రుత్వం ద్వారా గ్రహ ప్రభావాలపై ఆధారపడి ఉంటాయి. శుభప్రదంగా, సుఖవంతంగా మానవుడు తన జీవితాన్ని నడుపుకుంటున్నాడు అంటే అందుకు కారణం గ్రహాలు శుభస్థానాలలో ఉండటమే కారణం. ఎప్పుడయితే మానవుడు కష్ట, నష్టాల వలయంలో చిక్కుకున్నాడు అంటే గ్రహస్థితి బాగుండనట్లే లెక్క.

గ్రహాల ప్రభావం..!

ఎక్కడో ఉండే గ్రహాలు, నక్షత్రాల ఆజ్ఞతోనే మనకు మంచి చెడులు జరుగుతాయా..? మానవ జీవితంపై, రోజువారీ ప్రవర్తనపై గ్రహాల ప్రభావం ఉంటుందా..? మొదలైన ప్రశ్నలకు సమాధానంగా మానవులపై ఒక్కో గ్రహం ఒక్కో తరహా ప్రభావం చూపుతాయి అని అంటారు.

చంద్ర గ్రహం: చంద్రుడు మనసుకి అధిపతి. అందుకే మానవ జీవితంపై ఎక్కువ ప్రభావం చూపేది ఈ గ్రహమే. అంతేకాదు జ్యోతిషంలో ముఖ్యమైన గ్రహం కూడా. ప్రకృతి వైపరీత్యాల జరుగుతున్నప్పుడు ముఖ్యంగా భూమిపై సముద్రంలో సంభవించే అటుపోట్లకి కారణం చంద్రుడే. అమావాస్య, పౌర్ణమి రోజుల్లో..



చంద్రుడు భూమికి దగ్గరగా వచ్చినపుడు సముద్రంలో కొన్ని వేల చదరపు కిలోమీటర్ల వైశాల్యంలో నీటి బుగ్గ పైకి లేస్తుంది. అది పైకి బోర్లించిన గిన్నెలా సముద్ర జలాల్లో కనిపిస్తుంది. చంద్ర భ్రమణంతో పాటుగా ఆ నీటిబుగ్గ సముద్రంపై తేలియాడుతూ ప్రయాణిస్తుంది. దాని వల్లనే పోటు వచ్చి, సముద్ర జలాలు ఉప్పొంగుతాయి. దీనివల్ల చంద్రుడి ప్రభావం భూమిపై ఉందని నిరూపణ అయింది.

ఇందులోనే మరో ఉదాహరణ చెప్పుకోవచ్చు. మానవుని శరీరంలో కూడా నూటికి 70 శాతం నీరు ఉంటుంది. మనిషి ప్రవర్తనను నియంత్రించే

గోచారము

గోచారము అంటే గోళాల యొక్క సంచారం ఆధారంగా జ్యోతిషం చెప్పడం. గ్రహాల నిత్యము చలనము కలిగి ఉంటాయి. స్థిరముగా ఒక దగ్గర ఉండవు. అలా చలనము కలుగుతూ వివిధ రాశులలో తమతమ కక్ష్యలలో భ్రమణము



చెందుతూ ఉంటాయి. దీనినే గోచారము అంటారు. చంద్రగోళం భూ ప్రదక్షణం చేసే సమయంలో ఒక్కొక్క రోజూ ఒక్కొక్క నక్షత్రం సమీపంలో కనిపిస్తుంది. చంద్రుడు సమీపంలోని నక్షత్రాన్ని జాతకుని జన్మ నక్షత్రం. ఈ నక్షత్రాలను వాటి ప్రకృత కనిపించే నక్షత్రాలతో కలిపి ఒక ఊహ రేఖతో గుర్తించి వాటిని రాశులుగా గుర్తించారు. దీని ఆధారంగా చంద్రుని సమీపంలో ఉన్న నక్షత్రరాశిని జాతకుని రాశిగా వ్యవహరిస్తారు. సూర్యుడు ఒకరాశినుండి ఇంకొక రాశి మారటానిని సంక్రమణ లేక సంక్రాంతి అంటారు. సూర్యుడు జ్యోతిష్యశాస్త్రాన్ననుసరించి ఒక్కొక్క మాసంలో ఒక్కొక్క రాశిలో ప్రవేశిస్తాడు. సంవత్సర కాలంలో 12 రాశులలో సంచరిస్తాడు. తమిళులు తమ సంవత్సరాన్ని సూర్య సంచారాన్ని అనుసరించి గణిస్తారు. సూర్యుడు మేషంలో ప్రవేశించే రోజు వారికి నూతన సంవత్సర ఆరంభం అవుతుంది. సూర్యుడు మకరరాశిలో ప్రవేశించినపుడు



హిందువులు పెద్ద పండుగగా ఆచరించే సంక్రాంతి పండుగ పర్వదినం. సంక్రాంతిని మకర సంక్రాంతి అనే పేరుతో కూడా పిలవడం హిందువుల అలవాటు. ఒక సంవత్సర కాలంలో 12 సంక్రాంతులు వస్తాయి. ఈ విధంగా సూర్యుడు, చంద్రుడు,

అంగారకుడు, బుధుడు, గురువు, శుక్రుడు, శని మొదలైన గ్రహాలు ఛాయా గ్రహాలుగా జ్యోతిష్యశాస్త్రాలలో పిలవబడే రాహువు, కేతువు యొక్క సంచారము జ్యోతిష్య గణనలో భాగాలు. ఇవి కాక తెలుగు, మలయాళ జ్యోతిషులు శని గ్రహ ఉపగ్రహాలలో పెద్దదైన మాందిని శని పుత్రునిగా వ్యవహరిస్తూ గణనలోకి తీసుకుంటారు. తమిళ జ్యోతిష్యంలో మాంది గణనలోకి తీసుకొనే ఆచారం లేదు. గ్రహాలు సూర్యుని చుట్టూ ప్రదక్షిణ చేసే కాలాన్ని 12 రోజులుగా విభజించి జ్యోతిష్య గణన చేస్తారు. వీటి ఆధారంగా గోచార ఫలితాలు ఉంటాయి.



ఒరిస్సాలోని కోణార్క్ ఆలయం మరియు తమిళనాడులోని కుంభకోణం వద్దనున్న సూర్యనార్ కోవిల్ సూర్యుడికి సంబంధించి దేశంలో రెండు ముఖ్య ఆలయాలు.

గ్రహశాంతి ఎవరు చేయించుకోవాలి?

“నవగ్రహాలనేవి నక్షత్రాల, రాశులపై అభిపతులని జ్యోతిష్య శాస్త్రము చెప్పుంది. మనుషులకు జీవనములో ఏదైనా తేడాలోచ్చినా, ఒడుదుడుకులు ఏర్పడినపుడు గ్రహగతులు బాగులేవని గ్రహశాంతి చేయాలని పెద్దలు చెప్తారు. ఆ విధంగా గ్రహశాంతి చేయించడం చేస్తారు. గ్రహశాంతి ఎవరికి అవసరం? గ్రహశాంతిలో ఏం చేస్తారు? అనే విషయాలపై నిపుణులు ఈ విధంగా సూచిస్తున్నారు.



మనకు నవగ్రహాలున్నాయి. నవ గ్రహాల్లో అగ్రజుడు సూర్యుడు బుద్ధిని వికసింపజేస్తాడు. మనస్సును స్థిరపరుస్తాడు. ధైర్యాన్ని ప్రసాదిస్తాడు.

కుజుడికి మనస్తాపం కలిగించే లక్షణాలున్నాయి. ఈయన్ని ప్రార్థిస్తే మనస్తాపానికి గల కారకాలను దూరం చేస్తాడు. ప్రశాంతతను ఇస్తాడు.

నవగ్రహాల్లో మూడోవాడైన రాహువు కంటి బలాన్ని తగ్గిస్తాడు. శరీరంలోని మాంసంలో దోషాన్ని ఏర్పరుస్తాడు. ఈయన్ని పూజిస్తే కంటికి బలాన్ని కలుగజేస్తాడు. శరీర మాంసంలోని దోషాలను నివృత్తి చేస్తాడు.

బృహస్పతిగా పిలువబడే గురువును ఆరాధిస్తే.. వృత్తి, ఉద్యోగాల్లో నైపుణ్యతను ప్రసాదిస్తాడు. మెదడును చురుకుగా ఉంచుతాడు.

శని ఉత్తముడు. ఆయన జీవితంలో మనకు ఎన్నో పాఠాలను నేర్పుతాడు. ఆయన్ని పూజిస్తే.. ఇలా చేయొద్దు.. ఇలా చేయమని జ్ఞానాన్ని ప్రసాదిస్తాడు. సరైన మార్గాన్ని అనుసరించమంటాడు. ఆ మార్గాన్ని చూపెడతాడు.

గ్రహ దోషాలకు చేయవల్సిన దానాలు

నవగ్రహ శాంతికి సంబంధించి పూజాది కార్యక్రమాలు చేసేవారు ఆయా ప్రత్యేక వస్తువులతో పూజని నిర్వహించాలి. పూజలో గ్రహ శాంతికి దోష నివారణకు దానాలు చేయాలి. ఇలా చేసిన వారికి దోష నివారణ జరిగి సకల శుభాలు కలుగుతాయి. కోరిన కోర్కెలు నెరవేరతాయి అని చెప్పబడుతుంది.



రవిగ్రహ దోషం ఉన్నవారు గోధుమపిండి, గోధుమరొట్టె, ఆరెంజ్ వస్త్రాలు, రాగి, రాగి జావ, మిరియాలు వస్తువులు దానం చేయవచ్చును.

చంద్రగ్రహ దోషం ఉన్నవారు అన్నదానం, బియ్యం, పాలు, నీళ్ళు, తెలుపు కాటన్ వస్త్రాలు, వెండి వస్తువులు, పొంగళి మొదలగునవి దానం చేయవచ్చును.

కుజగ్రహ దోషం ఉన్నవారు కందిపప్పు, మిరపకాయలు, పచ్చి ఖర్జూర, డేట్స్ సిరప్, బెల్ల, ఎరుపు వస్త్రాలు, వ్యవసాయ పనిముట్లు, శుక్రుడితో కలిసిన సోదరికి వస్త్రాభరణాలు బహుమతిగా ఇవ్వటం, ఎరుపు రంగు వస్త్రాలు మొదలగునవి దానం చేయటం.

నవగ్రహో డోషాల నివారణకు స్నానాలు



గ్రహదోషం అనగానే వాటికి శాంతి చేయించడానికి పలు రకాల పద్ధతులను అవలంబిస్తుంటారు. అయితే ఈ గ్రహదోషాలు తొలగి పోవడానికి సాంప్రదాయంగా నిర్వహించే పూజలే కాదు, వివిధ రకాల స్నానాలను గురించి కూడా శాస్త్రాలు చెబుతున్నాయి. స్నానోషధములు సిద్ధోషధ సేవల వల్ల వ్యాధులు, మంత్ర జపము వల్ల సకల భయం తీరునట్లుగా ఔషధస్నాన విధానం వల్ల గ్రహదోషములు నశించును.

సూర్య గ్రహ దోష నివారణకు

కుంకుమ పువ్వు, మణిశిల, ఏలుకలు, దేవదారు, వట్టివేళ్ళు, యష్టిమధుకము, ఎర్ర పుష్పాలు, ఎర్రగన్నేరు పువ్వులు.. ఈ వస్తువులను నీళ్ళలో వేసి కాచి, ఈ నీటితో స్నానం చేయాలి. సూర్య గ్రహ దోష నివారణకు గాను సూర్యున్ని పూజించుట, ఆదిత్య హృదయం పారాయణ

నవగ్రహాలకు ప్రదక్షిణలు ఎలా చేయాలి?



మానవ జీవనం, మానసిక పరిస్థితి ప్రధానంగా వారి వారి గ్రహాల స్థితిపై ఆధారపడి వుంటుందని జ్యోతిష శాస్త్రం చెబుతోంది. గ్రహస్థితిలో మార్పులు వల్లనే ఎవరి జీవితంలో అయినా ఒడిదుడుకులు ఎదురవ్వడం గానీ, లాభాలు, సంతోషాలు కలిసిరావడం గానీ వస్తుంటాయి.

నవగ్రహాలు చాలా శక్తివంతమైనవి. పద్ధతి ప్రకారం నవగ్రహాలకు ప్రదక్షిణలు చేస్తే విశేషమైన ఫలితం ఉంటుంది. నవగ్రహాలకు ప్రదక్షిణలు ఎలా చేయాలి ? ఎన్నిసార్లు చేయాలి ? అనే విషయాలపై కొందరి అంతగా అవగాహన ఉండదు.

నవగ్రహ ప్రదక్షిణలకు ఒక పద్ధతి ఉంది. పద్ధతి ప్రకారం ప్రదక్షిణలు చేస్తే మంచి ఫలితాలుంటాయి అని జ్యోతిష నిపుణులు పేర్కొంటున్నారు.

గ్రహోవస్థలు



గ్రహోవస్థలు పది రకాలు. (1) స్వస్థము, (2) దీప్తము, (3) ముదితము, (4) శాంతము, (5) శక్తము, (6) పీడితము, (7) దీనము, (8) వికలము, (9) ఖల, (10) భీతము అనేవి ఆ అవస్థలు.

స్వస్థము: స్వక్షేత్ర మందున్న గ్రహము స్వప్నావస్థను పొందును.

దీప్తము: ఉచ్చక్షేత్ర మందున్న గ్రహము దీప్తావస్థ నందుండును.

ముదితము: మిత్ర క్షేత్ర మందున్న గ్రహము ముదితావస్థను పొందును.

శాంతము: సమ క్షేత్ర మందున్న గ్రహము శాంతావస్థను పొందును.

శక్తము: వక్రించి యున్న గ్రహము శక్తావస్థను పొందును.

ద్విత్రహయోగం



జనన కాలమున రెండు గ్రహముల చేరిక ఉన్న జాతకుని గ్రహ చేరికను అనుసరించి మిశ్రమ ఫలితాలు ఉంటాయి. అవి ఒక్కొక్క రాశికి తగినట్లు స్థానానికి తగినట్లు ఫలితాలు మారుతూ ఉంటాయి.

నవగ్రహ ఛోషముల వలన కలుగు వ్యాధులు - శాంతులు



రవి మొదలైన నవగ్రహములు గోచారరీత్యాగాని లేక జాతక రీత్యాగాని వారియొక్క దశ, అంతర్దశలయందు దుష్టస్థానములయందు న్నపుడు ఆయా గ్రహములకు ఈ క్రింద తెలిపిన ప్రకారము ఆయా రోగములు సంభవించును. ఆ సమయములో ఈ గ్రహములకు తగిన శాంతులు జరిగించిన ఆరోగ్యము, మనశ్శాంతి కలుగును అని భావన.

గ్రహస్థానాలను పరిశీలించే యోగాలు

జ్యోతిష్యశాస్త్రంలో అనేక యోగాలు సూచించబడ్డాయి. రాశి, అంశ చక్రాలలో ఉన్న గ్రహస్థానాలను పరిశీలిస్తూ ఈ యోగాలు ఉంటాయి. యోగాలను అనుసరించి ఫలితాలు ఉంటాయి.



రవి సంబంధిత యోగాలు

జ్యోతిష్యంలో సూర్యుని రవి అంటారు అలా సూర్యునికి సంబంధించిన యోగాలు :

1. బుధాదిత్య యోగం : రవి బుధుడు ఏ రాశిలో ఉన్నా దానిని బుధాదిత్య యోగం అంటారు.

ఫలితం: సామర్థ్యం సూక్ష్మగ్రాహి, విచక్షణతో కూడిన కార్యాలు, పట్టు వదలని ప్రయత్నం వీరి స్వంతం.

2. శుభవేశి యోగం : రవికి 2వ స్థానంలో శుభగ్రహాలు ఉంటే శుభవేశి యోగం అంటారు.

ఫలితం: ప్రశాంత జీవితం, కీర్తి, మర్యాద, అదృష్టం వరించుట.

3. శుభవాశి యోగం : రవికి 12వ స్థానంలో శుభగ్రహాలు శుభవాశి యోగం అంటారు.

ఫలితం: కీర్తి, సంపద, పలుకుబడి, వాక్పరిమ, స్వయంకృషితో అభివృద్ధి.

పుట్టిన వారాన్ని బట్టి గ్రహాల ప్రభావం

పుట్టిన రోజు(వారం)ను బట్టి గ్రహాల ప్రభావం ఉండి గ్రహస్థితి మారుతుంది. ఒక్కో రోజు పుట్టినవారు ఒక్కో రకంగా జీవితంలో ముందడుగు వేస్తూ ఉంటారు. అయితే ఒక వ్యక్తి ఏ రోజు పుట్టారో తెలిస్తే ఆ వ్యక్తి జీవితంలో కష్ట సుఖాలు, లాభ నష్టాల గురించి తెలుసుకోవచ్చు అని అంటారు.



సోమవారం

సోమవారం పుట్టినవారిలో కొన్ని ప్రత్యేక లక్షణాలు ఉంటాయి. వీరు అనుకున్న పనిని సాధిస్తారు. వీరి స్వభావం కొంచెం సున్నితంగా, మృదువుగా ఉంటుంది. విద్యార్థులు అయితే చదువులో కొంచెం అశ్రద్ధగా ఉంటారు. వారు ఆనందంగా ఉండటమే కాకుండా పక్కన వారిని కూడా సంతోషంగా ఉంచుతారు.

మంగళవారం

మంగళవారంలో పుట్టినవారు కొంచెం ఆవేశంగా ఉంటారు. వారు ఆవేశంలో ఏదోదో చేసేసి సమస్యల్లో పడతారు. చిన్న చిన్న విషయాలను చాలా పెద్దవిగా చేసి ఇబ్బందుల్లో పడతారు. కొంచెం కోపం తగ్గించుకొంటే వీరు అందరితో కలిసి జీవితం అంతా ఆనందంగా ఉండవచ్చు. కానీ వీరు చాలా నిజాయితీగా ఉంటారు. అందరూ అలాగే ఉండాలని కోరుకుంటారు.

బుధవారం

బుధవారం జన్మించిన వారిలో కొన్ని విశిషమైన లక్షణాలు ఉంటాయి. అలాగే వీరిలో భక్తి ఎక్కువగా ఉండి ఆధ్యాత్మిక విషయాలపై

గ్రహస్థానాన్ని బట్టి ఏ వ్రేలికి రత్నాన్ని ధరించాలి?



అన్ని వ్రేళ్ళకు రత్నములు లేదా ఉంగరములు ధరించరాదు అని చెబుతారు. మన చేతికి ఉన్న 5 వ్రేళ్ళలో బ్రౌటనవ్రేలు, చూపుడు వ్రేలు, మధ్యవ్రేలు, ఉంగరము వ్రేలు, చిటికెన వ్రేలు అని వాటి పేర్లు. హస్త సాముద్రిక శాస్త్రము గ్రహ కారకత్వములు వ్రేళ్ళలో, అరచేతిలో, రేఖలలో చెప్పబడింది.

- | | | |
|----------------|---|-----------------|
| బ్రౌటన వ్రేలు | - | శుక్రుడి వ్రేలు |
| చూపుడు వ్రేలు | - | గురుడి వ్రేలు |
| మధ్య వ్రేలు | - | శని వ్రేలు |
| ఉంగరము వ్రేలు | - | రవి వ్రేలు |
| చిటికెన వ్రేలు | - | బుధుడి వ్రేలు |



కుజ చంద్ర రాహు కేతువులకు అరచేయి మరియు మణికట్టు ప్రాంతములు వాటి స్థానములుగా చెప్పబడినవి.

పై వాటిని అనుసరించి ఆయా వ్రేలుకు ఆయా గ్రహరత్నము ధరించాలని కొందరి భావన.

గ్రహాలు వృత్తులు



జాతకచక్రంలో ఏప గ్రహాలు అనుకూలంగా ఉన్నాయో పరిశీలించి ఆయా గ్రహాలకు సంబంధించిన వృత్తులను చేసుకోవటం వలన వ్యాపారాభివృద్ధి, ధనాభివృద్ధి, గౌరవాలు, కీర్తి ప్రతిష్ఠలు కలుగుతాయి అని చెప్పబడుతుంది.

సూర్యుడు

వైద్యశాస్త్రం, భౌతికశాస్త్రం; కుజునితో కలసిన శస్త్ర చికిత్సకునిగా; గురువుతో కలసిన ఆయుర్వేదం; శనితో కలసిన అనస్తీషియా, ఆర్థోఫిడిక్స్ వైద్యుడు; చంద్ర, శుక్రులతో కలసిన గైనకాలజిస్ట్; బుధునితో కలసిన నరాల నిపుణులు, మరియు కర్ణరోగ వైద్యం సూచించును. రాజ్యాధి కారము, పరిపాలనా విభాగములకు అధికారి, ఆఫీస్ మేనేజ్మెంట్,

గ్రహశాంతికి ప్రత్యేక పూజలు

నవగ్రహ శాంతికి సంబంధించి పూజాది కార్యక్రమాలు చేసేవారు ఆయా ప్రత్యేక వస్తువులతో పూజని నిర్వహించాలి. పూజలో గ్రహ శాంతికి దోష నివారణకు దానాలు చేయాలి. ఇలా చేసిన వారికి దోష నివారణ జరిగి శుభాలు కలుగుతాయి. కోరిన కోర్కెలు నెరవేరతాయి.



సూర్యగ్రహ పూజ చేసేవారు గోధుమలను దానం చేయాలి. చేతికి కెంపు ఉంగరాన్ని ధరించటం వల్ల రోగాదులు, మానసిక బాధలు తొలగి మనశ్శాంతి కలుగుతుంది.

గురుగ్రహ పూజను నిర్వహించేవారు శనగలను దానం చేయాలి. అదే విధంగా కనక పుష్పరాగం ఉంగరాన్ని ధరించటం వల్ల అధికారం, ధనయోగంతో పాటు కీర్తివంతులవుతారు.

చంద్రగ్రహ పూజకు బియాన్ని దానం చేస్తే సరిపోతుంది. ముత్యాన్ని ధరించటం వల్ల నేత్రాలకు సంబంధించిన బాధలకు నివృత్తి కలుగుతుంది.

కుజగ్రహ పూజలో కందులను దానం చేయాలి. పగడపు ఉంగరాన్ని ధరించటం వల్ల రుణ విముక్తి కలిగి శత్రు బాధ తొలగుతుంది.

గ్రహ శాంతికి ఏ రోజు ఏం చేయాలి

ఆదివారం

జనన మరణాలపై ప్రభావం చూపే గ్రహాలను ప్రసన్నం చేసుకునేందుకు వారంలో అనుకూలమైన రోజు ఏది? గ్రహాలను ప్రసన్నం చేసుకునేందుకు వారం రోజుల్లో ఏ రోజు ఏ దేవుని పూజించాలి అన్న విషయాలు ఇచ్చట పొందుపర్చబడ్డాయి.

చర్య, నేత్రవ్యాధుల నిర్మూలనకు, సంతాన క్షేమానికి, వైవాహిక జీవిత అనుకూలతకు




ఆదివారంనాడు **సూర్యగ్రహారాధన** చేయాలి. అందుకోసం ఆదివారంనాడు ఉపవాసం వుండి, సూర్యారాధన లేక సుబ్రహ్మణ్యేశ్వర ఆరాధన చేయడం ద్వారా సత్ఫలితాలను పొందవచ్చు. అయితే దీనిని ఒక వ్రతంలాగా ఆచరించాలి. ఈ వ్రతాన్ని శుక్లపక్ష ఆదివారం నాడు ప్రారంభించి, ఆ సంవత్సరంలో వచ్చే అన్ని ఆదివారాలు ఆచరించాలి. అలా ఆచరించలేని వారు కనీసం 12 వారాలైనా చేయాలి.

వ్రతవిధానం : ఆదివారం నాడు ఉదయమే మేల్కొని తలారా స్నానం చేసి సూర్యునికి ఎదురుగా నిల్చుని సూర్యమంత్రాన్ని లేదా ఆదిత్య హృదయాన్ని మూడుసార్లు చదవాలి. ఆ పైన గంగాజలాన్ని, లేదా శుద్ధోదకాన్ని, ఎర్ర చందనాన్ని, దర్బలను సూర్యనారాయణిడికి సమర్పించుకోవాలి.

బ్రహ్మ దేవుడు నవగ్రహాలకు కుష్టురోగం వస్తుందని శపించాడా?

పురాణం ప్రకారం బ్రహ్మ ఒకసారి నవగ్రహాలకి కుష్టురోగం వస్తుందని శపించాడు. అప్పుడు శాపవిమోచనం కోసం సూర్యనార్ కోయిల్ సందర్శించి ఇక్కడ పూజలు చేసిన శాపవిమోచనం పొందారని, అప్పటి నుండి ఇది నవగ్రహ ఆలయంగా ప్రసిద్ధి చెందిందని చెబుతారు.



తమిళనాడు రాష్ట్రం, తంజావూరు జిల్లాలో కుంభకోణం నుండి 15 కి.మీ. దూరంలో గల తిరుమంగళంకుడి అను ప్రాంతంలో సూర్యనార్ కోయిల్ గా పిలువబడే సూర్యదేవాలయం ఉంది. దీనిని క్రీ.శ. 1075 - 1120 సంవత్సరం మధ్య కాలంలో కుకోత్తుంగ చోళ చక్రవర్తి ఆ ఆలయాన్ని నిర్మించినట్లు చరిత్ర ద్వారా తెలుస్తుంది. ఈ ఆలయం మూడు అంతస్తులతో కళ్ళు చెదిరే శిల్ప కళా సంపదతో వెలుగొందుతుంది.

పురాణానికి వస్తే, పూర్వం కలవుడనే రుషి నేటి కుంభకోణం ప్రాంతంలో ఉండేవాడు. ఆయనను భవిష్యత్తును దర్శించగలిగే శక్తి ఉండేది. ఒకసారి అయన త్వరలో తనకు కుష్టురోగం రాబోతుందని గ్రహించి ఆ వ్యాధి నుండి విముక్తి పొందుటకు తన తపశ్శక్తితో నవ

గ్రహాలు - రుగ్మతలు



గ్రహాలు కూడా కొన్ని రుగ్మతలకు కారణం అవుతాయి. గ్రహాలు కలుగ చేసే రుగ్మతల వివరాలు ఈ క్రింది విధంగా ఉంటాయి.

సూర్యుడు - హృదయ, నేత్ర సంబంధ వ్యాధులు, రక్త ప్రసరణ, వెన్నెముక సంబంధిత వ్యాధులు, శరీరంలో శక్తి హీనత, పురుషులకు కుడి కన్ను, మహిళలకు ఎడమకన్ను.

చంద్రుడు - ద్రవ సంబంధ మైన రుగ్మతలు, పైత్యం, దగ్గు, రొమ్ము, ఉదర వ్యాధులు, ఆస్తమా, పురుషులకు ఎడమ కన్ను, స్త్రీలకు కుడి కన్ను, మానసిక రుగ్మతలు.

బుధుడు - జీర్ణాశయం, నరాలు, ఊపిరితిత్తులు, మూగ, చేతులు, నాలుక, నోటికి సంబంధించిన రుగ్మతలు, మూర్ఖ వంటి మానసిక వ్యాధులు.

శుక్రుడు - జననేంద్రియ రుగ్మతలు, గొంతు, మెడ, బుగ్గలు, చర్మ వ్యాధులు.

ఏ ఔషధులతో స్నానం చేస్తే గ్రహదోషాలు తాలగుతాయి?



సిద్ధాషధ సేవలవలన రోగములు, మంత్ర జపము వలన సకల భయము తీరునట్లుగా ఔషధస్నాన విధానమువలన గ్రహదోషములు నశించును అని చెప్పబడుతుంది.

సూర్య గ్రహ దోషము తొలగుటకు

మణిశిల, ఏలుకలు, దేవదారు, కుంకుమ పువ్వు, వట్టివేళ్ళు, యష్టి మధుకము, ఎర్రపుప్పాలు, ఎర్రగన్నేరు పువ్వులు. ఈ వస్తువులను నీటిలో వేసి కాచి, ఈ నీటితో స్నానము చేయవలెను.

చంద్ర గ్రహ దోషము తొలగుటకు

గో మూత్రము, ఆవు పాలు, ఆవు పెరుగు, ఆవు పేడ, ఆవు నెయ్యి, శంఖములు, మంచిగంధములు, స్పటికము. ఈ వస్తువులను నీటిలో వేసి కాచి, ఆ నీటితో స్నానము చేయవలెను.

నవగ్రహ డోషాలకు చేయవలసిన పరిహారాలు



మానవుని యొక్క దైనందిన జీవితంలో అనేక సమస్యలు ఎదురవుతూ ఉంటాయి. జ్యోతిష్యం పై నమ్మకం ఉన్నవారు సమస్యకు కారణం తెలిసిన వెంటనే సంబంధిత గ్రహానికి పూజించి ఆ గ్రహానుగ్రహం పొంది తత్సంబంధమైన భాదల నుండి విముక్తి పొందుతుంటారు.

జ్యోతిష్య జ్ఞానం లేనివారు కూడా వారికి కలుగుచున్న కష్టాలకు కారణం అగు గ్రహం తెలుసుకొని ఆ గ్రహానికి శాంతి మార్గములు చేసుకొనిన గ్రహ భాదల నుండి విముక్తి పొందుతారు.

సూర్యుడు

ఎవరి జాతకంలో అయితే రవి బలహీనంగా ఉంటాడో వారికి అనారోగ్యము, అధికారుల నుండి వేధింపులు, తండ్రి లేదా పుత్రుల నుండి వ్యతిరేకత, నేత్ర, గుండె సంబంధిత వ్యాధులు, తండ్రి తరుపు బంధువులతో పడకపోవుట, ఏదైనా సాధించాలనే పట్టుదల లేకపోవుట, ఆత్మవిశ్వాసం లేకపోవుట వంటి సమస్యలు తమ దైనందిన జీవితంలో ఎదుర్కొంటారు.

ఆలస్య వివాహానికి గ్రహపర కారణాలు



ఆలస్య వివాహానికి జాతక పరంగా కొన్ని గ్రహాల అనుకూలతలు లేకపోవటం వలన కూడా ఆలస్య వివాహాలు జరుగుతున్నాయి. ఆలస్య వివాహానికి జాతక ప్రభావం ఒక్కటే కాకుండా మనచుట్టూ ఉన్న వాతావరణ పరిస్థితులు అనుకూలించక పోవటం వలన కూడా కొంత మందికి వివాహం ఆలస్యమవుతుంది. ఆలస్య వివాహానికి కొన్ని జ్యోతిష్య సూత్రాలను పరిశీలన.

జాతకంలో వివాహ స్థానం సప్తమ స్థానం. సహజ వివాహ కారకుడు శుక్రుడు, స్త్రీ లకు గురువుని చూడాలి.

సప్తమ భావానికి బావాత్ భావం అయిన లగ్నాన్ని కూడా పరిశీలించాలి.

అపోహలకి కారకుడైన రాహువుని, చంచలత్వానికి కారకుడైన చంద్రగ్రహాన్ని పరిశీలించాలి. పంచమ స్థానం ప్రేమ వివాహానికి కారణం కావున ఆ స్థానాన్ని పరిశీలించాలి. కుజ, శుక్ర గ్రహాలను పరిశీలించాలి.

గర్భిణీ స్త్రీలపై నవగ్రహాల ప్రభావం



స్త్రీ గర్భం ధరించిన తర్వాత నవమాసాలు శిశువుని తన గర్భమున మోస్తుంది. ఆ శిశువు తన తల్లి గర్భంలో ఏ విధంగా ఏ ఏ గ్రహ ప్రభావం చేత ఎదుగుతుందో అనే అంశం గురించి జ్యోతిష గ్రంథాలు మనకు వివరంగా తెలిపాయి.

ఖగోళంలో అనేక కోట్ల నక్షత్రాలు, గ్రహాలు, పాలపుంతలు మొదలగునవి ఉన్నప్పటికీ, భారతీయ జ్యోతిష సిద్ధాంతపరంగా గ్రహాలను ప్రామాణికంగా పరిగణలోకి తీసుకున్నవి కేవలం ఏడింటిని మాత్రమే.

నవగ్రహాలలో రాహు కేతువులను ఛాయా గ్రహాలుగా పరిగణిస్తాము. అంటే ప్రధానంగా మనకు ఏడు గ్రహాలు మానవుడిని, భూమిని

గ్రహ గతుల పరిశీలన



భూమి పైన ఉండి గ్రహాలను పరిశీలించినప్పుడు కొన్ని గ్రహాలకు ప్రత్యేకమైన గతులు (చలనాలు) ఉన్నట్లు తెలుస్తుంది. ఈ చలనాలు అన్నీ తారాగ్రహాలకు మాత్రమే ఉంటాయి.

తారాగ్రహాలంటే తారల్లాగా కనబడే.. బుధుడు, శుక్రుడు, కుజుడు, గురువు, శనిగ్రహాలు.

రవి, చంద్ర గ్రహాలు బింబగ్రహాలు. వీటికి ఋజుగతి మాత్రమే ఉంటుంది.

రాహు, కేతువులు ఛాయాగ్రహాలు ఇవి ఎప్పుడూ వక్రగతిలోనే ఉంటాయి.

మిగిలిన ఐదు తారాగ్రహాలకు మాత్రమే ప్రత్యేకమైన గతులు ఉంటాయి.

ప్రతి గ్రహం సూర్యుని చుట్టూ వాటి వాటి కక్ష్యల్లో తిరుగుతుంటాయి. భూమి కూడా తన కక్ష్యలో సూర్యుని చుట్టూ తిరుగుతుంటుంది. కాబట్టి వాస్తవంలో ఏ గ్రహానికి వక్రగతి గాని, ఇతర గతులు గాని ఉండవు.

కానీ భూమి మీద ఉన్న పరిశీలకుడు ఒక గ్రహాన్ని పరిశీలిస్తున్నప్పుడు

గ్రహాల శాంతులకు ఉపయోగించాల్సిన వస్తువులు, ప్రమిదలు, నూనెలు



గ్రహాల శాంతులకు వివిధ విధాలుగా దీపారాధన చేయడం ద్వారా జాతకులు సుఖసంతోషాలతో జీవిస్తారని జ్యోతిష్య నిపుణలు అంటున్నారు.

జాతకపరంగా నవగ్రహ పరివర్తనను అనుసరించి శుభ, అశుభ ఫలితాలుంటాయని జ్యోతిష్య శాస్త్రం చెబుతోంది. గ్రహాధిపత్యంతో కలిగే అశుభ ఫలితాలను తప్పించేందుకు నవగ్రహ ఆరాధన చేయడం మంచిదని జ్యోతిష్యులు సూచిస్తున్నారు.

ఇందులో బాగంగా నవగ్రహ పూజలో దీపారాధనకు వాడాల్సిన వస్తువులు, దీపారాధనలో ఉపయోగించాల్సిన నూనెలు గురించి శాస్త్రాలు వివరించాయి.

సూర్యారాధనలో కుంకుమ వర్ణపు **ఏకవత్తిని ఎర్రరంగు ప్రమిదెలో** వెలిగించి పూజచేయాలి. దీపారాధనలో **అవునేతిని** ఉపయోగించాలి.

హోరసమయం అంటే ఏమిటి, ఆ సమయాన్ని ఎలా నిర్ణయిస్తారు?



మనం రోజును ఏ పేరుతో పిలుస్తామో దాన్ని ఆ వారంగా పరిగణిస్తాం. ఆది, సోమ, మంగళ, బుధ, గురు, శుక్ర, శని వారాల పేర్లతో 7 భాగాలుగా విభజింపబడుతుంది. వారం ఏర్పడడానికి హొరాక్రమం ఉంటుంది. ఆకాశంలో గ్రహాల వరుసల్లాగా ఉంటాయి. శని, గురు, కుజ, సూర్య, శుక్ర, బుధ, చంద్ర హోరలు. వరుసగా ప్రతిరోజూ అవే మళ్ళీ మళ్ళీ పునరావృత్తమౌతాయి.

హోర కాలము

సాధారణంగా మనం ఏ పని చేసినా నిర్విఘ్నంగా జరగాలని కోరుకుంటాం కానీ ప్రతి చిన్న విషయానికి ముహూర్తాలు పెట్టుకోలేము



సూర్యుడు



జ్యోతిషశాస్త్రంలో సూర్యుడు మొదటి గ్రహం. సూర్యుడిని జ్యోతిష శాస్త్రంలో అధికంగా రవి అని వ్యవహరిస్తారు.

లింగం : సూర్యుడు పురుష గ్రహం.

స్వభావం : సూర్యుని స్వభావం పాప స్వభావం.

రాశి చక్రంలో స్థితి : సూర్యుడు రాశి చక్రంలో సింహంలో రాజ్యాధికారంలోను, మేషంలో ఉచ్చస్థితిలోను, తులలో నీచస్థితిలోనూ ఉంటాడు.

ఇతర నామాలు : సూర్యుడికి ఉన్న ఇతరనామాలలో కొన్ని అర్కుడు, ఆదిత్యుడు, అరుణుడు, తపసుడు, పూష, హేళీ, భానుడు, దినకరుడు, మార్తండు.

జాతి : జ్యోతిష శాస్త్రంలో సూర్యుని జాతి క్షత్రియ.

తత్వం : జ్యోతిష శాస్త్రంలో సూర్యుని తత్వం అగ్ని.

వర్ణం : జ్యోతిష శాస్త్రంలో సూర్యుని వర్ణం రక్తవర్ణం.

చంద్రుడు



చంద్రుడు జ్యోతిషశాస్త్రంలో మనస్సుకు కారకుడు. చంద్రుడు స్త్రీ గ్రహం, వైశ్య జాతి, శ్వేత వర్ణం, పరిమాణం పొట్టి, వయస్సు డెబ్బై సంవత్సరాలను సూచించును. దిక్కు వాయవ్యం, తత్వం జలతత్వం, ప్రకృతి వాత, శ్లేష్మములు. ఋతువులలో వర్ష ఋతువును, లోహములలో వెండిని, రత్నములలో ముత్యమును సూచించును. చంద్రుడు చతుర్థ భావంలో దిక్పలం కలిగి ఉంటాడు. గ్రహములలో చంద్రుడు ఏడవవాడు. సత్వగుణ సంపన్నుడైన చంద్రుడు కృష్ణ పక్ష దశమి నుండి శుక్ల పక్ష పంచమి వరకు పూర్ణ చంద్రుడు. శుక్ల పంచమి నుండి అమావాస్య వరకు క్షీణ చంద్రుడు, అమావాస్య నుండి కృష్ణ పక్ష దశమి వరకు మధ్యమ చంద్రుడు అని శాస్త్రం చెప్తుంది. చంద్రుడు రోహిణి, హస్త, శ్రావణ నక్షత్రాలకు అధిపతి. శరీరావయవములలో మగవారి ఎడమ కన్ను, స్త్రీల కుడి కన్ను శరీర

కలిగియుండును. మత్స్యపురాణమును పోలిన కంఠమును చంద్రుడు కలిగియుంటాడు.

చంద్రునికి బుధుడు అనేపుత్రుడు కలడు. ఇతడు తారకకు జన్మించిన వాడు. చంద్రునికి అధిదేవత, ప్రత్యధిదేవత గారీదేవి. చంద్రుని మహాదశ కాలము పది సంవత్సరాలు. చంద్రుడు కర్కాటక రాశి నాథుడు. నక్షత్రము లకు స్వామి నాథుడు. నవగ్రహములలో రెండవస్థానానికి చెందిన వాడు. చంద్రశాంతికి సోమవార వ్రతము చేయటం మంచిది.

ఇంకా శివోపాసనం, శివస్తుతి చేయవలెను. వెండి, శంఖము, వంశ పాత్ర, తెల్లని చందనము, శెనగలు, శ్వేతపుష్పములు పెరుగు, ముత్యాలు ఎద్దులకు దానమివ్వాలి. ఎద్దును బ్రాహ్మణునికి దానమివ్వడం ద్వారా చంద్రగ్రహ ప్రభావంతో కలిగే దుష్ఫలితాలు దరి చేరవని శాస్త్రం చెబుతోంది. 🙏



శనివారం మినహా, మిగిలిన రోజుల్లో అనవసరంగా నవ గ్రహాల చుట్టూ తిరుగుతున్న వ్రజలపైన శని గ్రహం

యొక్క ప్రతికూల ప్రభావాలు అధికంగా ఉంటాయని చెప్పబడింది. శనివారం మినహా మిగిలిన రోజులలో నవ గ్రహాలను పూజించేటప్పుడు, 9 మార్లు కాకుండా ఒకసారి మాత్రమే వాటి చుట్టూ తిరగడం ఉత్తమంగా చెప్పడమైనది.



కుజుడు (అంగారకుడు)



అంగారకుడు ఉగ్ర స్వభావుడు. అధిపతి కుమారస్వామి. పురుష గ్రహం, రుచి చేదు, జాతి క్షత్రియ, అధిదేవత పృథ్వి, దిక్కు దక్షిణం, తత్వం అగ్ని, ప్రకృతి పితృము, ఋతువు గ్రీష్మం, లోహములలో ఇనుము, ఉక్కు, రత్నము పగడము, గ్రహ సంఖ్య ఆరు, భావరీత్యా దశమస్థానంలో స్థానబలం కలిగి ఉంటాడు. గుణం తమో గుణం, ప్రదేశం కృష్ణానది మొదలు లంక వరకు. అంగారకుడు మృగశిర, చిత్త, ధనిష్ఠ నక్షత్రాలకు అధిపతి. శరీరావయావలలో ఎముకలో మజ్జ, కండరాలు, బాహ్యంలో జ్ఞానేంద్రియాలు. అంగారకునికి సూర్యుడు, చంద్రుడు, గురువు మిత్రులు, శత్రువు బుధుడు, సములు శుక్రుడు, శని.

కుజ దోషము-నివారణ



కుజుడు ఉష్ణ ప్రకృతి గల గ్రహము. దీనిని పాపగ్రహముగా చెప్పబడును. వివాహము మరియు వైవాహిక జీవితములో కుజుని యొక్క అశుభ ప్రభావము అధికముగా కనిపించును. కుజ దోషము కలవారిని మాంగళీకునిగా చెప్పబడును. ఈ గ్రహ దోషము కారణముగా అనేక మంది స్త్రీ పురుషులు జీవితాంతము అవివాహితులుగా వుండిపోయెదరు. ఈ దోషము వలన గల భయమును తొలగించుటకొనుటకు దీని గురించి పూర్తిగా తెలుసుకొనుట అవసరము.

మన పురాణాలలో కుజ గ్రహంను, అంగారకుడు అని, మంగళుడు అనే నామాలు ఉన్నాయి. అలాగే కుజుడు భూమి పుత్రుడు అని కూడా అంటారు. ఒకసారి కుజుడు తన తల్లితండ్రుల అనుమతి తీసుకొని

కుజగ్రహ దోష శాంతి విధానాలు

సుబ్రహ్మణ్యస్వామి కుజుని అధిపతి కావున అయన షష్ఠి నాడు సుబ్రహ్మణ్యష్టకం ఏడు సార్లు పారాయణ చేయాలి. ఏడు మంగళ వారాలు ఉపవాసం ఉండి కుజ గాయత్రి డెబ్బై సార్లు పారాయణం చేసి ఆఖరి వారము కందులు దానం ఇవ్వాలి.



కుజ శ్లోకం ప్రతి రోజు డెబ్బై మార్లు పారాయణం చేయాలి. కుజ జపం చేయించి కందులు ఒకటింపావు కేజీలు ఎర్రని వస్త్రములో మూట కట్టి దక్షిణ, తాంబూలాలతో దాన మివ్వాలి.

స్త్రీలు పగడపు మాల, ఎర్రని వస్త్రాలు, ఎర్రగాజులు, కుంకుమ ధరించి ఎర్రని పూలతో పూజించాలి. ఎర్రని పండ్లు, ఎర్రని వస్త్రాలు దానం చేయటం అదియును సుబ్రహ్మణ్య స్వామి ఆలయంలో ఇచ్చిన మంచి ఫలితము కలుగుతుంది.

ఎడమ చేతి ఉంగరం వేలికి వెండిలో పొదిగిన పగడపు ఉంగరము ధరించాలి. సుబ్రహ్మణ్య ఆలయాలు స్తుతి, అష్టకాలు నిరంతరం చేయాలి.

ప్రతి రోజు సుబ్రహ్మణ్య, దుర్గ, గణపతి స్తోత్రాలు చేయచ్చు.

పిల్లలు లేని దంపతులు ఏడు ఆదివారాలు డెబ్బై ప్రదక్షిణలు చొప్పున చేయాలి.

షష్ఠి, సుబ్రహ్మణ్య షష్ఠి, కృత్రిక నక్షత్రం వచ్చిన రోజున ఏడు మంగళవారాలు ఆవు పాలతో అభిషేకం చేయాలి.

కుజగ్రహం వల్ల కలిగే రోగములకు ఎర్రటి కుండలో అన్నం వండి, ఎర్రవస్త్రంలో మూట కట్టి, దాని మీద దీపం వెలిగించి రోగికి దిష్టి తీసి కుక్కలకు అన్నం పెట్టుట ద్వారా రోగం నిదానిస్తుందని అంటారు. కానీ డాక్టర్ సూచనల మేరకు మందులు వాడుతూనే ఉండాలి.

కుజుడు అన్నదమ్ములకు కారకుడుగా చెప్తారు, మూడవ ఇంట్లో ఉంటే ఎన్నో చిక్కులు వస్తాయి. ఏనుగు దంతం వస్తువు ఇంట్లో దక్షిణం పక్క ఉంచి కుజుని ఆరాధించాలి.

ఏడు, ఎనిమిది స్థానాలలో కుజుడు ఉంటే డబ్బు ఉన్న సుఖము ఉండదు, అందుకని ఏడు మంగళవారాలు తలస్నానం చేసి దక్షిణ దిశలో మూడు వత్తుల దీపం వెలిగించి సాయంకాలాలు కుజ స్తోత్రము, సుబ్రహ్మణ్య పారాయణం చేయాలి. ఉపవాసం ఉండి కందిపప్పుతో తయారు చేసిన ఆహారము తీసుకుంటే భార్య భర్తలు కూడా సంతోషంగా ఉంటారు, సమయానికి డబ్బు అందుతుంది.

కుజుని వలన స్వర పేటికకు సంబంధించిన వ్యాధులు వస్తే మంగళ వారం, కృత్తిక నక్షత్రం రోజున సుబ్రహ్మణ్య స్వామిని పూజించి గంట, దీప దానము చేసిన సమస్య తొలగును.



చంద్ర గ్రహ ప్రభావంతో వచ్చే వ్యాధులు, అనారోగ్య సమస్యలు, వ్యాపారంలో నష్టాలకు ముత్యాన్ని ఆభరణంగా గాని లేదంటే ఉంగరంగా గాని ధరించాలి. ఉంగరం అయినట్లయితే వెండి తో చేయించు కోవటం మంచిది.



కుజదోషం.. పరిహారాలు

‘ధరణీ గర్భ సంభూతం -విద్యుత్కాంతి సమప్రభం, కుమారం శక్తిహస్తం-తం మంగళం ప్రణమామ్యహం’ మంత్రాన్ని పఠించాలి.

‘లోహితో లోహితాక్షశ్చ సామగానం కృపాకరః ధరాత్మజః కుజో భౌమే, భూమదో భూమి నందనః’ శ్లోకాన్ని ఉచ్చరించాలి.



కుజుడికి అధిపతి సుబ్రహ్మణ్య స్వామి. కాబట్టి పష్టినాడు సుబ్రహ్మణ్యష్టకం ఏడుసార్లు పారాయణ చేయాలి. ఏడు మంగళ వారాలు ఉపవాసం ఉండి కుజ గాయత్రి మంత్రాన్ని 70 సార్లు పారాయణం, చేసి చివరి వారం కందులు దానం ఇవ్వాలి. కుజ శ్లోకం రోజు 70 సార్లు

జపించాలి. కుజ జపం చేయించి కందులు, ఎర్రని వస్త్రంలో చుట్టి దక్షిణ, తాంబూలం ఇవ్వాలి. ఎడమ చేతి ఉంగరం వేలికి పగడం పొదిగిన వెండి ఉంగరం ధరించాలి.

కుజాని యొక్క ఇతర నామాలు


అర, వక్ర, మహీజ, రుధిర, రక్త, అంగారక, క్రూరదృక్, భౌమ, మంగళ





కుజుడు - ఆహారం

నవగ్రహాలు వాటి ప్రభావానికి అనుగుణంగా ఆహారం తీసుకోవడం ద్వారా అనారోగ్య సమస్యలను దూరం చేసుకోవచ్చునని జ్యోతిష్య పండితులు అంటున్నారు. ఆదివారం సూర్యుడు, సోమవారం చంద్రుడు, మంగళవారం కుజుడి ప్రభావం వుంటుంది. కుజుడు వేడి గ్రహం. కనుక వేడిపుట్టించే మామిడి పండు, పైనాపిల్, ఉల్లిపాయ, మిరియాలు, వెల్లుల్లి మొదలైనవి బాగా పీల్చబడి మంగళవారం నాడు త్వరగా జీర్ణమవుతాయి అంటారు.




కుజు గ్రహ రత్నము

పగడము

ముదురు ఎరుపురంగు కలిగి ప్రకాశ వంతమైన నునుపు పగడాలు కుజు గ్రహానికి చాలా ప్రీతి. కుజుడు రక్త వర్ణం కలిగి అగ్ని తత్వంగల పురుష గ్రహము. పగడం కూడా తేజో తత్వానికి సంబంధించింది. ఎరుపుగా ఉండటం కారణంగానే కుజుడుకి ఇష్టప్రదమైంది. ఈ పగడం త్రిదోషం లోని పిత్తమను దోషాన్ని హరింపగలదు. కుజు దోషం వలన కలిగే దాంపత్య జీవితంలో కలిగే కలహాలు, కలతలు కార్పణ్యాలు, విడాకులలాంటి దుర్మార్గపు భావనలు, అంతరించి, అన్యోన్యప్రేమ పూరితమైన అనురాగంతో దంపతులు దీర్ఘకాలం సుఖ సంసార జీవనం చేసుకొనుటకు తోడ్పడుతుంది.

గురువు



గురువు దేవ గురువు. ఇతడు సద్రాహ్మణుడు. గురువుకు బృహస్పతి అనేది ఇతడికి ఉన్న నామాలలో ఒకటి. ఇతడికి వాచస్పతి, దేవేజ్యుడు, ఆంగీరస, జీవ అనే ఇతర నామాలు ఉన్నాయి. ఆదివారంతో మొదలయ్యే వారాలలో గురువుది అయిదవ స్థానం. అందుకే దానిని బృహస్పతి వారం అని కూడా అంటారు. అత్యంత శక్తివంతమైన గ్రహం. పురుష గ్రహం, అధిదేవత బ్రహ్మ, రుచులలో తీపికి రుచి కారకుడు, వయసు ముప్పై, ప్రకృతి కఠ ప్రకృతి, హేమంత ఋతువుకు అధిపతి, తత్వం ఆకాశతత్వం, దిక్కు ఈశాన్య దిక్కును సూచిస్తాడు. లోహములలో బంగారమును, రత్నములలో పుష్పరాగమును సూచిస్తాడు. గురువు లగ్నంలో దిక్కులం



గురుగ్రహ దోషాలుకు పుష్యరాగ మణి

గురుగ్రహ దోషాలు, వ్యాధుల పరిహారం కోసం మంచి పుష్యరాగ మణిని గురువారం రోజు శివ పంచాక్షరి మంత్రం, గురుగ్రహ మంత్రంతో కలిపి జపించిన తర్వాత ధరించాలి. స్త్రీలు పాదాలకు ధరించే పసుపు, గడపలకు రాసే పసుపు, పూజా కార్యక్రమాల్లోనూ, స్నానానికి మనం వినియోగించే పసుపు ఎన్నో వ్యాధుల్ని నివారించగలదు. కాబట్టి పసుపు రంగు వేయబడిన గది గోడల మధ్య నివాసం ఈ లోపాన్ని పూరిస్తుందని జ్యోతిష్య నిపుణులు చెబుతున్నారు.



పసుపు కొమ్ము గణపతి



గురు గ్రహ దోషనివారణకు పసుపు కొమ్ము గణపతిని, పసుపు రంగు స్టోన్ గణపతిని పూజిస్తే చాలా మంచిది. పసుపు రంగు స్టోన్ నీటిలో వేసుకొని ఆ నీటిని త్రాగిన దోష నివారణ కలుగును. పూర్వ కాలం నందు గురుగ్రహ దోష నివారణకు ఇంద్రుడిని పూజించేవారు, ప్రస్తుతం దత్తత్రేయ, హయగ్రీవుడిని పూజిస్తున్నారు.



బాల్యాదిష్వపి జాగ్రదాదిషు తథాసర్వాస్వవస్థాస్వపి
 వ్యావృత్తా స్వను వర్తమాన మహమి త్యంతస్ఫురంతం సదా
 స్వాత్మానం ప్రకటికరోతిభజతాం యోముద్రయా భద్రయా
 తస్మైశ్రీగురుమూర్తయే నమ ఇదం శ్రీ దక్షిణామూర్తయే
 విశ్వం పశ్యతి కార్యకారణతయా స్వస్వామిసంబంధతః
 శిష్యచార్యతయా తదైవ పిత్ర పుత్రాద్యాత్మనా భేదతాః
 స్వస్నే జాగ్రతి వాయు ఏష పురుషో మయా పరిభ్రామితః
 తస్మైశ్రీ గురుమూర్తయే నమ ఇదం శ్రీ దక్షిణామూర్తయే
 భూరంభాం స్యనలోనిలోబర మహర్నాథోపిమాంశుః పుమాన్
 నిత్యాభతి చరాచరాత్మక మిదం యస్మైచ మూర్త్యష్టకం
 నాన్యత్కించ నవిద్యతే విమృశతాంయస్మాతత్పర స్వాదిభో
 తస్మై గిరిమూర్తయే నమ ఇదం శ్రీ దక్షిణామూర్తయే
 సర్వాత్వమితి స్ఫుటీకృత మిదం యస్మాదముష్మిన్ స్తవే
 తేనాస్వశ్రవణాత్త దర్థ మననా ధ్యానా చ్చ సంకీర్తనాత్
 సర్వాత్మత్వ మహావిభూతి సహితం స్వాదీశ్వత్వం స్వతః
 సిద్ధేత్తత్పురష్టధా పరిణతం చైశ్వర్య మవ్యాహతమ్



రాహువు ప్రభావం వలన కలిగే ఇబ్బందులు అనారోగ్య సమస్యలకు గోమేధికం పొదిగిన ఆభరణం లేదంటే ఉంగరాన్ని పాలతో శుద్ధి

చేసి ధరిస్తే ఆరోగ్యం కుదుటపడడమే కాకుండా ఇబ్బందులు తొలగి పోతాయని శాస్త్రం చెబుతోంది.

బాలారిష్ట దోషం - పాదరస సాయిబాబా

జాతకంలో గురుగ్రహ దోషం ఉన్నవారు, గురువు తృతీయంలో ఉండటం వలన వచ్చే బాలారిష్ట దోషం ఉన్నవారు పాదరస సాయిబాబాను పూజించిన గురుగ్రహ అనుగ్రహం కలిగి గురుగ్రహ దోష పరిహారం జరుగుతుంది. పాదరస సాయిబాబాను గురువారం రోజు పూజా మందిరంలో పసుపు



బట్టపైన గాని, పసుపు పొడి మీద గాని ప్రతిష్ఠించి “ఓం సాయిశ్వరాయ విద్మహే షిరిడీశ్వరాయ ధీమహి తన్నో బాబా ప్రచోదయాత్” అనే మంత్రాన్ని కనీసం 108 సార్లు జపించాలి. మంత్ర జపానంతరం దూప, దీప నైవేద్యాలతో హారతి ఇచ్చి సాయిబాబా విభూదిని నుదుట ధరించి పూజా మందిరంలో నిత్య పూజ కొరకు పాదరస సాయిబాబా విగ్రహాన్ని ప్రతిష్ఠించుకోవచ్చు. వీటివల్ల బాలారిష్ట దోషాలు తొలగుతాయని పూజ్యుల భావన.



రాహుకాలంలో ఏమి చేయకూడదు?

పవిత్రమైన లేదా చాలా ముఖ్యమైనదిగా భావించే ఏ కార్యాన్ని అయినా రాహు కాల సమయంలో ప్రారంభించకూడదు.



ఈ రాహుకాలాన్ని నమ్మే ప్రజలు ఈ రాహుకాల సమయములో కొత్తపనులను, వివాహం, ఏదైనా కొనడం మరియు వ్యాపారం వంటి కార్య కలాపాలను మొదలు పెట్టరు. అయితే మీరు ఇప్పటికే ప్రారంభించిన కార్యకలాపాలను ఆపవలసి అవసరం లేదు వాటిని రాహుకాలంలో కూడా కొనసాగించవచ్చు.

వ్యయ స్థానంలో గురు, రాహువులు కలసినప్పుడు కుటుంబానికి దూరంగా జీవిస్తారు. బందన యోగం వలన శ్మశాన దర్శనాలు, జైలు దర్శనాలు కలగటం. అనవసరమైన ఖర్చులు ఉండటం. సమయాన్ని వృధా చేయటం. హాస్పిటల్ ఖర్చులు అనుకోకుండా రావటం. విదేశాలకు వెళ్ళటం జరుగుతుంది.



శనికంటే క్రూరమైనవి రాహు కేతువులు



రాశి చక్రంలో శని ప్రవేశం తోనే ఏలినాటి శని ప్రారంభమవుతుంది. ఇది ఏడున్నరేళ్లు ఉంటుంది. ఈ సమయంలో అనేక ఆటుపోట్లు, ఇబ్బందులు ఎదురవుతాయి. కాబట్టి

శని అంటే భయపడతారు. అయితే శని కంటే అత్యంత క్రూరమైనవి రాహు కేతువులు. ఈ రెండు సృష్టించే అలజడి సామాన్యమైనది కాదు. ఇవి వ్యతిరేక దిశలో పయనిస్తే నాశనమైపోతారు. ఒకసారి వీటి ప్రభావం పడిందంటే వ్యక్తి జీవితం నరకమే. ఈ ప్రభావంతో అపార నష్టాలు, దురదృష్టం వెంటాడటం, అనారోగ్య సమస్యలు ఎదుర్కొంటారు. ఒక్కోసారి కాలసర్ప దోషాలకు కూడా సంభవిస్తాయి. ఇది మరింత ప్రమాదకరమైన ఫలితాలకు దారితీస్తుంది. రాశి చక్రంలో చంద్రుడితో రాహువు కలిసి ప్రయాణం చేస్తే అలాంటి వ్యక్తి జీవితాంతం భయంతో కుంగిపోతాడు అంటారు.



దాంపత్య సౌఖ్యం, సుఖములకు కారకుడు శుక్రుడు

శుక్ర గ్రహం జాతకంలో స్త్రీ సౌఖ్యమునకు కారకుడు. వివాహం, దాంపత్య సౌఖ్యం, భోగ వస్తువులు, సుఖములు కల్పించే ఉపకరణములు ఈ శుక్రగ్రహ ప్రభావంచేత మనకు తెలుస్తుంది. అంటే శుక్రుడు జాతకంలో



బలంగా ఉంటే నవరత్నధారణ, పట్టువస్త్రాలు ధరించుట, అత్తరులు, సెంట్లు మొదలైన సుగంధ ద్రవ్యాలువాడటం, పువ్వుల అలంకరణ, వినోదములు, సంగీత, నృత్య సాహిత్యములతో కాలక్షేపానికి ఎక్కువ సమయం గడపటం, భార్య అనుకూలవతిగా ఉండటం, దాంపత్యసుఖం, చిత్ర విచిత్రమైన ఫలహారములు భుజించు అవకాశం, చిత్ర లేఖనం, శిల్పమువంటి లలిత కళలలో ప్రావీణ్యత ఈ శుక్రగ్రహ ఉచ్చ స్థితిలో ఉన్నప్పుడు లభించే ఫలితాలు. అంతేగాక సింహాసనము, సుగంధము, హేమము, రాజు, రతి, స్త్రీ సుఖం, గానం, కాంతి, కళాకౌశలం, స్పర్శ, గొంతు, మూత్రపిండములు, అండ కోశము, అంతఃకరణముమీద ప్రభావం, భూతదయ, ఉన్నతమైన మేధాశక్తి, సంగీతము, నాట్యము, నాటక శాలలు, వేశ్యా సంభోగం, సౌమ్యం, సౌందర్యం, శ్వేతవర్ణం, సునేత్రం, ఖండశరీరం, పొట్టి, గర్వం, ఆజ్ఞ, శుక్లం, శయనాగారం, మంత్రం, ఆగ్నేయదిశ, చిత్రలేఖనము మొదలైన వాటికి కూడా శుక్రుడు కారకత్వం వహిస్తాడు.

స్త్రీలకు అత్యంత ప్రాధాన్యతనిచ్చే శుక్ర గ్రహ జాతకులు

శుక్రగ్రహ జాతకులు తమ జీవితమందు స్త్రీలకు అత్యంత ప్రాధాన్యత నిస్తారు. వీరి జీవితములో యోగ, అవయోగములు ప్రధానమైన సంఘటనలు స్త్రీలపై ఆధారపడియుండును. భార్య, ప్రేయసి, స్నేహితురాళ్ళు, గ్రహ



స్థితిని బట్టి ఎవరో ఒకరు జీవితములో ప్రధానమైన మంచి మార్పులకు కారకులగుదురు. సర్వసాధారణమైన జాతకుడు వివాహానం తరము అత్యంత గొప్ప స్థితిని పొందుట, ధనము, సౌందర్యము కలిగిన స్త్రీ భార్యగా లభించుట శుక్రగ్రహ ప్రభావమే. ప్రేయసి ద్వారా, రెండో వివాహము ద్వారా లేక స్నేహితురాళ్ళ ద్వారా సామాన్యమైన జీవితము గడుపుచున్న వారు అసాధారణమైన అదృష్టవంతులగుటకు శుక్ర గ్రహమే కారణమగుచున్నది. ఈ రకమైన యోగము శుక్రుడు, యోగకారకుడైన పక్షములో తన అధియోగాన్ని జాతకునికి తన వింశోత్తరీ దశలలో ఇచ్చు చున్నాడు. శుక్ర గ్రహ జాతకులు ప్రత్యేకమైన విలక్షణమైన, పదుగురిలో గుర్తింపు పొందే విధముగా వాళ్ళ ప్రవర్తన, వేషభాషలు రూపము కలిగి యుంటారు. వీరు అలంకరణకు ప్రాధాన్యత నిస్తారు. ఉన్నదానికన్నా మరింత చక్కగా కనపడేలా ఉండడానికి ప్రయత్నిస్తారు. ఇందుకోసం ప్రత్యేక శ్రద్ధ,

శని



భారతీయ జ్యోతిష శాస్త్రంలో శని ఒక గ్రహం. దీన్ని నపుంసక గ్రహంగా భావిస్తారు. వర్షం నలుపు, నీలం సూచిస్తాడు. శని సూర్యుడి పుత్రుడు. అధిదేవత యముడు. శని మకర రాశి, కుంభరాశులకు అధిపతి. తులారాశిలో ఉచ్చస్థితిని, మేషరాశిలో నీచ స్థితిని పొందుతాడు. పుష్యమి, అనూరాధ, ఉత్తరాభద్ర నక్షత్రాలకు ఆధిపత్యం వహిస్తాడు. మిత్రులు బుధుడు, శుక్రుడు, శత్రువులు రవి, చంద్ర, కుజులు, సముడు గురువు. ముసలి వారిని, సన్నని పొడగురులను సూచిస్తాడు. తత్వం వాయుతత్వం, దిక్కు పడమర, ఋతువు శిశిరం, జాతి శూద్ర, లోహము ఇనుము, ఉక్కు రత్నములలో నీలం, గ్రహసంఖ్య ఎనిమిది, దిక్కులం సప్తమ స్థానం, గుణము తమోగుణము, ప్రదేశము హిమాలయాలలోని గంగా పరీవాహక ప్రాంతాన్ని సూచిస్తాడు. శరీర అవయవములలో ఎముకలు, క్లోమము, విసర్జకావయములను సూచిస్తాడు.

ఏలినాటి శని



గోచారరీత్యా శని మేషాదిరాశుల్లో సంచరిస్తాడు. అంటే 12 రాశుల్లో సంచారం పూర్తిచేయడానికి మొత్తం 30 సంవత్సరాల సమయం పడుతుంది. 30 ఏళ్ళకు ఒకసారి ప్రతిఒక్కరిపై ఏల్నాటి శని ప్రభావం ఉంటుంది. ఏల్నాటి శని వల్ల కలిగే కష్టనష్టాలు ఇలా ఉంటాయి అని అంటారు.

జాతకునికి గోచారరీత్యా తన జన్మరాశి (జన్మ నక్షత్రాన్ని బట్టి చూసుకోవాలి) నుంచి 12, 1, 2 స్థానాల్లో శని సంచరించే కాలాన్ని ఏల్నాటి శని అంటారు. ఈ మూడు రాశుల్లో మొత్తం ఏడున్నర సంవత్సరాలు సంచరించడం వల్ల దీనిని దీనిని ఏలినాటి శని అని వ్యవహరించడం జరుగుతోంది.

12వ రాశిలో సంచరించేటప్పుడు వ్యవహారాల్లో చిక్కులు, వ్యాపారాల్లో ఒడిదుడుకులు, ఊహించని మార్పులు, అనారోగ్యం, ఔషధ సేవనం, తరచూ ప్రయాణాలు. సమయం వృధా, అనవసర వ్యయం కలుగుతాయి

శని భయంకర గ్రహమా?

శని సంచారం అంటే సాధారణంగా అందరూ అధికంగా భయపడతారు. నిజంగా ఆయన అంత భయంకరమైన గ్రహమా? రాశి చక్రంలో మకర కుంభ రాశులకు అధిపతి. అనూ రాధ, పుష్యమీ, ఉత్తరాభాద్ర లకు ఆధిపత్యం వహిస్తూ 19



సంవత్సరాల కాలం దశాకాలం తీసుకున్న శని, అందరినీ ఇబ్బంది పెడతారా? శని వచ్చాక మాత్రమే బాగు పడినవారూ ఉన్నారు అని కొందరి భావన.

‘యుష్మం జీవనోపాయం మరణంచ శనైశ్చరమ్’ అని ‘ముహూర్త దర్పణం కారక నిఘంటువు’లో ఉంటుంది. ఆయుష్షు జీవనోపాధి రెండింటికీ శనియే కారకుడు. ఇటువంటి కారకత్వాలు వేరే ఇతర గ్రహాలకు లేవు. ఇబ్బంది పెట్టవలసిన సందర్భంలో ఎంత ఎక్కువ ఇబ్బంది పెడతాడో వరములు ఇచ్చే విషయంలో కూడా ఆయన ఇచ్చే స్థాయి అధికమైనదే అంటే ఆశ్చర్యమే. మారకత్వం ఇవ్వాలి అంటే ఇతర ఏ గ్రహాలు సరియగు స్థితిలో లేవు అంటే అప్పుడు ‘అతిక్రమ్యేతరాన్ సర్వా భవత్సేన సంశయః’ అని ఎవరి కారకత్వాలతోనూ సంబంధం లేకుండా మారకం ఇచ్చే గ్రహం శనైశ్చరుడుగా అభివర్ణించబడతాడు.

శనిరాహు (శపిత) యోగం

జాతకంలో శని రాహువులు ఒక రాశిలో కలసి ఉంటే అది గొప్ప దోషంగా పరిగణింపబడుతుంది. దీనిని శపితయోగం అని అంటారు. కొన్ని జ్యోతిష సాంప్రదాయాలలో దీనిని మహా దోషంగా పరిగణిస్తారు. కొంతమంది అయితే ఈ దోషం ఉన్న జాతకాన్ని చూడటానికి కూడా ఇష్టపడరు.



గోచార రీత్యా వీరిద్దరూ ఒకే రాశిలో కలసినప్పుడు కూడా ఇదే దోషం ఏర్పడుతుంది. వీరిద్దరి పరస్పర వేగాలలో తేడాలవల్ల అలా కలవడం ఎప్పుడో కాని జరగదు. కాని అలా కలిసినప్పుడు మాత్రం లోకంలో చాలా ఘోరాలు జరుగుతాయి. ఆ సమయంలో పుట్టిన జాతకాలలో ఈ యోగం రకరకాలుగా ప్రతిఫలిస్తుంది. ఆయా జాతకులను ముప్పు తిప్పలు పెడుతుంది. కాలసర్ప యోగం ఎంత బాధ పెడుతుందో ఈ యోగమూ అంతకంటే ఎక్కువ బాధ పెడుతుంది.

ఈ సమయంలో పుట్టే పిల్లల జాతకాలలో ఈ దోషం తప్పకుండా ఉంటుంది. కనుక పెరిగి పెద్దయ్యాక వారి జీవితాలలో వారు చాలా చెడు కర్మను అనుభవించక తప్పదు. గతజన్మలో చాలా పాపకర్మల బరువు ఉన్న జీవులు ఈ సమయంలో భూమిమీద జన్మ తీసుకుంటారు.

దశమ స్థానమున రాహువు ఉన్న జాతకుడు ప్రఖ్యాతి కలిగిన వాడు ఔతాడు. అల్పసంతానవంతుడు, పరుల కార్యములు చేయువాడు, నిర్భయుడు, సత్కర్మ రహితుడు అవుతాడు.

ఏకాదశ స్థానమున రాహువు ఉన్న జాతకుడు అభివృద్ధి చెందుతూ ఉంటాడు, స్వల్పసంతాన వంతుడు, చిరంజీవి, కర్ణ రోగి అవుతాడు.

ద్వాదశ స్థానమున రాహువు ఉన్న జాతకుడు రహస్యముగా దుష్కృత్యములు చేయువాడు, అధికంగా ఖర్చు చేయువాడు, శరీరమున జల సంబంధ రోగములు కలవాడు అవుతాడు.



శనీశ్వరుని గృహంలో పూజించవచ్చా!

శనీశ్వరుని విగ్రహాన్ని లేదా పటాన్ని పూజ గదిలో వుంచకూడదు.. అనడం కంటే శనీశ్వరుడి పటాన్ని పూజగదిలో వుంచాల్సిన అవసరం లేదని చెప్తున్నారు ఆధ్యాత్మిక పండి

తులు. శనీశ్వరుడితో పాటు నవగ్రహాలను ఇంట్లో వుంచి పూజించే సంప్రదాయం పురాతన కాలం నుంచే లేదు. కొన్ని పురాతన ఆలయాల్లో నవగ్రహ విగ్రహాలుండవు. అత్యధికంగా అంటే 200 సంవత్సరాల తర్వాతే నవగ్రహాలను ఆలయాల్లో ప్రతిష్ఠిస్తున్నారు. వాటికి పూజ చేస్తున్నారు. దేవుడు ఆదేశించే పనులను నిర్వర్తించేందుకే నవగ్రహాలున్నాయి. అలాంటి నవగ్రహాల వల్ల ఏర్పడే ఇబ్బందుల నుంచి బయటపడాలంటే.. పరమాత్ముడిని పూజించాలే కానీ.. నవగ్రహాలను పూజించడం సరికాదు అని కొందరి భావన.



రాహుకాలంలో దుర్గాపూజ

రాహు గ్రహానికి, దుర్గాదేవికి ఓ సంబంధం ఉంది. రాహు గ్రహానికి అధిదేవత దుర్గాదేవి. అందుచేత రాహుకాలంలోనే దుర్గాపూజ



జరుగుతోంది. ఆదివారం రాహు కాల పూజ విశిష్టమైనది. రాహువుకు శరీరమంతా విషంతో నిండివుంటుంది. కానీ తోకలో మాత్రం అమృతం ఉంటుంది. అందుచేత ఆదివారం సూర్యుడు అస్తమించే సంధ్యా కాలానికి ముందు వచ్చే రాహుకాలంలో ఆయన తోక అమృతంగా మారి వుంటుంది. అంటే ఆదివారం సాయంత్రం 4.30 గంటల నుంచి 6 గంటలలోపు దుర్గాదేవిని పూజించినట్లైతే అనుకున్న కార్యాలు దిగ్విజయంగా పూర్తవుతాయని విశ్వాసం. రాహుకాలంలో దుర్గాదేవి కంటూ ప్రత్యేకంగా గల ఆలయంలో ఒక నిమ్మపండును సగంగా కోసి.. నిమ్మరసాన్ని పిండేసి.. నిమ్మపండును ప్రమిదల్లా తిప్పి.. అందులో నెయ్యి పోసి ఐదు వత్తులతో దీపమెలిగించాలి. ఈ దీపాలు అమ్మవారిని చూసేట్లు వెలిగించాలి. ఈ పూజ చేసేటప్పుడు అమ్మవారికి మల్లెపువ్వులు లేదా పసుపు చామంతులను మాత్రమే సమర్పించాలి. దుర్గాపూజ తర్వాత నవగ్రహ ప్రదక్షణలు కూడదు. ఇంటికొచ్చాక పూజగదిలో నెయ్యిదీపమెలిగించి.. ఐదు అగరవత్తులు, కర్పూరంతో పూజ చేయాలి.

నవగ్రహాల డోష నివారణకు నవ నారసింహ క్షేత్రాలు



నరసింహస్వామి హిరణ్యకశిపుడిని సంహరించి వికటాట్ట హాసాలు చేస్తూ అహోబిల కొండల్లో తిరుగుతూ తొమ్మిది ప్రదేశాల్లో వివిధ రూపాల్లో వెలసారని ప్రతీతి. జ్వాల నరసింహ స్వామి, అహోబిల నరసింహ స్వామి, మాలోల నరసింహ స్వామి, వరాహ నరసింహస్వామి (క్రోడా), కారంజ నరసింహ స్వామి, భార్గవ నరసింహస్వామి, యోగానంద నరసింహస్వామి, చత్రవట నారసింహస్వామి, పావన నరసింహ స్వామి రూపాలుగా వీటిని చెబుతారు.

ఏలినాటి శని నుంచి విముక్తి కలిగించే సూర్యనార్ ఆలయం

నవగ్రహాల్లో సూర్య భగవానుడిది కీలక స్థానం. యావత్ ప్రపంచానికి ఆయన వెలుగును ప్రసాదిస్తూ, జీవవైవిధ్యాన్ని సంరక్షిస్తున్నాడు. నవగ్రహ స్తోత్రంలో 'ఆదిత్యయాచ' అంటూ తొలుత సూర్య భగవానుడినే ప్రార్థిస్తాం. అలాంటి సూర్య భగవానుడు ఇతర గ్రహాలతో కలిసి వెలసిన ప్రాంతమే కుంభకోణం. ఈ ఆలయాన్ని సందర్శించి ప్రత్యేక పూజలు చేస్తే ఏలినాటి శనితో పాటు ఇతర గ్రహదోషాల నుంచి కూడా విముక్తి పొందవచ్చు అని అంటారు.

తమిళనాడు రాష్ట్రంలోని కుంభకోణానికి 15 కిలోమీటర్ల దూరంలో సూర్యనార్ దేవాలయం వెలసివుంది. ఇక్కడ నవగ్రహాలకు వేర్వేరుగా



మందపల్లి శనీశ్వరాలయం

తూర్పుగోదావరి జిల్లా మందపల్లిలో శనీశ్వరాలయం ప్రసిద్ధి గాంచింది. పూర్వం అశ్వత్థా, పిప్పలాదులనే రాక్షసులు ఈ ప్రాంతంలో తపస్సు చేసుకునే



మునులను సంహరించి వారిని భక్షించేవారట. అప్పుడు వారంతా వెళ్లి అక్కడే పరమేశ్వరుని తపస్సులో ఉన్న శనీశ్వరునితో మొరపెట్టుకున్నారు. వారి మొరను ఆలకించిన మందుడు ఆ రాక్షసులను హతమార్చాడట. అసుర సంహారం వల్ల కలిగిన బ్రహ్మహత్యాపాతకాన్ని నివారించుకునేందుకు మందపల్లిలో శివలింగాన్ని ప్రతిష్ఠించి పూజలు చేశాడట. అప్పట్నుంచి ఆ ఆలయం శనైశ్చర క్షేత్రంగా పేరుపొందింది. శత్రుబాధ, రుణబాధ, రోగపీడతోనూ... ఏలినాటిశని, అర్ధాష్టమ శని తోనూ బాధపడేవారు ఈ స్వామికి తైలాభిషేకం జరిపిస్తే అవన్నీ తొలగిపోతాయని ప్రతీతి. ఏటా శ్రావణమాసంలోనూ శనిత్రయోదశి వచ్చే రోజుల్లోనూ మందేశ్వరుడికి ప్రత్యేకపూజలు నిర్వహిస్తారు.



ప్రపంచంలోనే అతిపెద్ద

శనీశ్వరుని విగ్రహం


కర్ణాటకలోని ఉడుపి సమీపంలో ప్రపంచంలోనే మొదటి 23 అడుగుల ఏకశిలా శ్రీ శని భగవానుని విగ్రహం

నవగ్రహ దోషాలను తొలగించే నవగ్రహ గాయత్రి మంత్రం



నవగ్రహ దోషాలను తొలగించే నవగ్రహ గాయత్రి మంత్రం. న గాయత్ర్యాః పరమంత్రం నమాతుః పరదైవతమ్ అంటే తల్లిని మించిన దైవం లేదు. గాయత్రిని మించిన మంత్రం లేదని అర్థం. గాయత్రి మంత్రం గురించి ఋగ్వేదంలో తొలుత వివరించారు. గాయత్రి అనే పదం గయ త్రాయతి అను పదాలతో కూడుకుని ఉంది. గయాన్ త్రాయతే ఇతి గాయత్రీ అని ఆదిశంకరాచార్యులు తనభాష్యంలో వివరించారు. అనేక విధాలుగా గాయత్రి స్తోత్రం చేస్తారు. వీటిలో నవగ్రహ గాయత్రి కూడా ఒకటి. ఈ మంత్రం జపించడం వల్ల నవగ్రహ దోషాలు తొలగి శుభం జరుగుతుందని పండితులు చెబుతారు.

నవగ్రహాధ్యానమ్



సూర్యస్య ధ్యానం

ప్రత్యక్షదేవం విశదం సహస్రమరీచిభిః శోభితభూమిదేశమ్ ।
సప్తాశ్వగం సద్భజహస్తమాద్యం దేవం భజేఽహం మిహిరం హృదబ్జేః॥

చంద్రస్య ధ్యానం

శఙ్ఖప్రభమేణప్రియం శశ్మామీశానమౌలిస్థితమీద్యవృత్తమ్ ।
తమీపతిం నీరజయుగ్మహస్తం ధ్యాయే హృదబ్జే శశినం గ్రహేశమ్॥

కుజ ధ్యానం

ప్రతప్తగ్గాయనిభం గ్రహేశం సింహాసనస్థం కమలాసిహస్తమ్ ।
సురాసురైః పూజితపాదపద్మం భౌమం దయాలుం హృదయే స్మరామి ॥

నవగ్రహ కవచం

శిరో మే పాతు మార్తాండో కపాలం రోహిణీపతిః ।

ముఖమంగారకః పాతు కంఠశ్చ శశినందనః ॥ 1 ॥

బుద్ధిం జీవః సదా పాతు హృదయం భృగునందనః ।

జఠరం చ శనిః పాతు జిహ్వం మే దితి నందనః ॥ 2 ॥

పాదౌ కేతుః సదా పాతు వారాః సర్వాంగమేవ చ ।

తిథయోఽష్టై దిశః పాంతు నక్షత్రాణి వపుః సదా ॥ 3 ॥

అంసౌ రాశిః సదా పాతు యోగాశ్చ స్థైర్యమేవ చ ।

గుహ్యం లింగం సదా పాంతు సర్వే గ్రహాః శుభప్రదాః ॥ 4 ॥

అణిమాదీని సర్వాణి లభతే యః పఠేద్ ధృవమ్ ।

ఏతాం రక్షాం పఠేద్ యస్తు భక్త్యా స ప్రయతః సుధీః ॥ 5 ॥

స చిరాయుః సుఖీ పుత్రీ రణే చ విజయీ భవేత్ ।

అపుత్రో లభతే పుత్రం ధనార్థి ధనమాప్నుయాత్ ॥ 6 ॥

దారార్థి లభతే భార్యాం సురూపాం సుమనోహరామ్ ।

రోగీ రోగాత్ప్రముచ్యేత బద్ధో ముచ్యేత బంధనాత్ ॥ 7 ॥

జలే స్థలే చాంతరిక్షే కారాగారే విశేషతః ।

యః కరే ధారయేన్నిత్యం భయం తస్య న విద్యతే ॥ 8 ॥